

ಹೇಮಾವತಿ ನಾಲೆಗಳಿಗೆ ಒದಗಿಸಿರುವ ಹಣ ಮತ್ತು ಯೋಜನೆ ಕಾರ್ಯಗಳ ಬಗ್ಗೆ

೨೧೦ (೪೯೪) ಶ್ರೀ ಜಿ. ಎಸ್. ಶಿವನಂಜಪ್ಪ (ಗುಬ್ಬಿ).— ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆ ಯಿಟ್ಟು ಉತ್ತರಿಸುವರೇ:—

(ಅ) ಹೇಮಾವತಿ ಆಣೆಕಟ್ಟಿನ ಮೂಲ ಅಂದಾಜು ವೆಚ್ಚ ಎಷ್ಟು ಮತ್ತು ಎಷ್ಟು ಎಕರೆಗೆ ನೀರು ಬಿಡಲು ಉದ್ದೇಶಿಸಲಾಗಿದೆ ಮತ್ತು ಯಾವ ಯಾವ ತಾಲ್ಲೂಕುಗಳಲ್ಲಿ ಎಷ್ಟು ಎಷ್ಟು ಎಕರೆ ಭೂಮಿ ನೀರಾವರಿಗೆ ಒಪಪಡಿಸಲಾಗುತ್ತಿದೆ ?

(ಆ) ಎಡದಂಡೆ ಹಾಗೂ ಬಲದಂಡೆ ನಾಲೆಗಳಿಗೆ ಈವರೆಗೆ ಎಷ್ಟು ಹಣ ವೆಚ್ಚ ಮಾಡಲಾಗಿದೆ ?

ಶ್ರೀ ಹೆಚ್. ಡಿ. ದೇವೇಗೌಡ(ಲೋಕೋಪಯೋಗಿ ಕುಡಾ ಹಾಗೂ ನೀರಾವರಿ ಮಂತ್ರಿಗಳು).—

(ಅ) ೧೬೩೦ ಲಕ್ಷ ರೂಪಾಯಿಗಳನ್ನು ಮತ್ತು ೬,೫೫,೦೦೦ ಎಕರೆಗಳು, ತಾಲ್ಲೂಕುಪಾಲು ನೀರಾವರಿಗೊಳಗಾಗುವ ಪ್ರದೇಶ ವಿವರ ಕೆಳಗೆ ನಮೂದಿಸಲಾಗಿದೆ.

ಹಾಸನ ಜಿಲ್ಲೆ ತಾಲ್ಲೂಕು	ಮಂಡ್ಯ ಜಿಲ್ಲೆ		ತುಮಕೂರು ಜಿಲ್ಲೆ		ಮೈಸೂರು ಜಿಲ್ಲೆ	
	ಎಕರೆಗಳು	ತಾಲ್ಲೂಕು	ಎಕರೆಗಳು	ತಾಲ್ಲೂಕು	ಎಕರೆಗಳು	ತಾಲ್ಲೂಕು
ಹಾಸನ ಅರಕಲಗೂಡು ಹೊಳೆನರಸೀಪುರ ಚನ್ನರಾಯಪಟ್ಟಣ	೨,೦೦೦ ೩೨,೧೦೦ ೪೨,೮೪೦ ೩೦,೫೪೦	ಕೃಷ್ಣರಾಜಪೇಟೆ ಪಾಂಡವಪುರ ನಾಗಮಂಗಲ ಮಂಡ್ಯ	೪೪,೯೨೦ ೪೭,೦೦೦ ೧.೦೧,೦೦೦ ೩೫,೦೦೦	ತಿಪಟೂರು ತುರುವೇಕೆರೆ ಗುಬ್ಬಿ ತುಮಕೂರು ಕುಣಿಗಲ್	೨೫,೩೧೦ ೧.೦೮,೧೬೦ ೧,೦೭,೩೬೦ ೨೬,೦೦೦ ೪೭,೧೭೦	ಕೃಷ್ಣದಾಜ ನಗರ ಬಿ, ೬೦೦
ಒಟ್ಟು :	೧,೦೭,೪೮೦		೨,೨೭,೯೨೦		೩,೧೪,೦೦೦	೫,೬೦೦

(ಅ) ಬಲದಂಡೆ ನಾಲೆ (೧೯೮೫ನೇ ಇಸವಿ ಜೂನ್ ಅಂತ್ಯದವರೆಗೆ) ರೂ. ೧೩೭೭.೪೨ ಲಕ್ಷಗಳು. ಎಡದಂಡೆ ನಾಲೆ (೧೯೮೫ನೇ ಇಸವಿ ಜೂನ್ ಅಂತ್ಯದವರೆಗೆ) ರೂ. ೭೨೨೮.೯೦ ಲಕ್ಷಗಳು.

ಶ್ರೀ ಜಿ. ಎಸ್. ಶಿವನಂಜಪ್ಪ.—ತುಮಕೂರು ಜಿಲ್ಲೆಯ ತಿಪಟೂರು, ತುರುವೇಕೆರೆ, ಗುಬ್ಬಿ ತುಮಕೂರು ಮತ್ತು ಕುಣಿಗಲ್ ಪ್ರದೇಶಗಳ ಪ್ರಶ್ನೆ ತಮಗೆ ಗೊತ್ತಿದೆ. ಈ ಜಿಲ್ಲೆಗೆ ನೀರು ಬರಲಿಕ್ಕೆ ಅಗತ್ಯವಾದ ಟನಲ್ ಕೆಲಸ ಇದುವರೆಗೂ ಕೊಡ, ತುಮಕೂರು ಜಿಲ್ಲೆಯಲ್ಲಿ ಒಂದು ಮಿಟರ್ ಸಹಿತ ತೋಡುವ ಕೆಲಸ ನಡೆದಿಲ್ಲ. ಇದಕ್ಕೆ ಕಾರಣ ಏನು ?

ಶ್ರೀ ಎಚ್. ಡಿ. ದೇವೇಗೌಡ.—ಇದಕ್ಕೆ ಕಾರಣ ಈ ಕೆಲಸ ನೆನೆಗುದಿಗೆ ಬಿಡಿರುವುದು. ಈ ಟನಲ್ ಕೆಲಸ ನಾನಾ ತಾಂತ್ರಿಕ ದೋಷಗಳಿಂದ ಯಾವ ಕಾಲದಲ್ಲಿ ಮುಗಿಯಬೇಕಾಗಿತ್ತೋ ಆ ಕಾಲದಲ್ಲಿ ಮುಗಿಯಲಿಲ್ಲ. ಅದಕ್ಕೋಸ್ಕರ ತಾಂತ್ರಿಕ ದೋಷಗಳನ್ನು ನಿಭಾಯಿಸಿಕೊಂಡು ಮುಂದೆ ಹೋಗಿ ಬೇಕಾಗಿರುವುದರಿಂದ ಸ್ವಲ್ಪ ವಿಳಂಬ ಆಗಿದೆ. ಈ ಫಾಲ್ಟ್ ಜೋನ್ಸ್ ಬಗ್ಗೆ ಹೇಳುವುದಕ್ಕೆ ಆಗುವುದಿಲ್ಲ. ನಮ್ಮ ಲೆಕ್ಕದಂತೆ ನಡೆದರೆ ಇನ್ನು ಎರಡು ವರ್ಷಗಳಲ್ಲಿ ಈ ಟನಲ್ ಕೆಲಸ ಮುಗಿಯ ಬಹುದು ಎಂದು ಭಾವನೆ ಇಟ್ಟುಕೊಂಡಿದ್ದೇನೆ. ಇವತ್ತಿನ ಪರಿಸ್ಥಿತಿಯಲ್ಲಿ ಫಾಲ್ಟ್ ಜೋನ್ಸ್ ಇದ್ದರೆ ಕೆಲಸ ಮುಂದೆ ಹೋಗಬಹುದು. ಟನಲ್ ಕೆಲಸ ಮುಗಿಯದೆ ನೀರು ಬರಲಿಕ್ಕೆ ಸಾಧ್ಯವಿಲ್ಲ. ಇದು ಇರುವ ಪರಿಸ್ಥಿತಿ.

ಶ್ರೀ ಜಿ. ಎಸ್. ಶಿವನಂಜಪ್ಪ.—ಈ ಹಿಂದೆ ಶಾಸಕರನ್ನು ಆ ಸ್ಥಳಕ್ಕೆ ಕರೆದು ಕೊಂಡು ಹೋಗಿ ದಾಗ ಟನಲ್ ಕೆಲಸ ಮುಗಿಯುವ ಹೊತ್ತಿಗೆ ಚಾನಲ್ ಕೆಲಸವನ್ನು ಸಹ ಪೂರ್ಣಗೊಳಿಸುತ್ತೇವೆಂದು ತಾವು ಅಶ್ವಾಸನೆ ಕೊಟ್ಟಿದ್ದೀರಿ. ಆದರೆ ಈ ಚಾನಲ್ ಕೆಲಸದ ಬಗ್ಗೆ ತಾವು ಏತಕ್ಕೆ ಇನ್ನೂ ಕ್ರಮ ತೆಗೆದುಕೊಂಡಿಲ್ಲ ?

ಶ್ರೀ ಎಚ್. ಡಿ. ದೇವೇಗೌಡ.—ಚಾನಲ್ ಕೆಲಸವನ್ನು ಪೂರ್ಣವಾಗಿ ಟನಲ್ ಕೆಲಸ ಮುಗಿಯುವ ಹೊತ್ತಿಗೆ ಮಾಡುವುದಕ್ಕಾಗುವುದಿಲ್ಲ. ಚಾನಲ್ ಕೆಲಸವನ್ನು ಟನಲ್ ಕೆಲಸ ಮುಗಿಯುವ ಒಂದು ವರ್ಷ ಮುಂಚೆಯೇ ಪ್ರಾರಂಭ ಮಾಡುವುದಾಗಿ ಹೇಳಿದೆ. ಈ ಚಾನಲ್ ಕೆಲಸ ಎರಡು ವರ್ಷಗಳಲ್ಲಿ ಮುಗಿಯುವುದಿಲ್ಲ. ಈ ಹೇಮಾವತಿ ಯೋಜನೆಗೆ ೪೦೦ ಕೋಟಿ ರೂಪಾಯಿಗಳು ಖರ್ಚಾಗುತ್ತದೆ ಈಗ ನಾವು ಇದಕ್ಕೆ ೧೬೫ ರಿಂದ ೧೬೬ ಕೋಟಿ ರೂಪಾಯಿಗಳವರೆಗೆ ಖರ್ಚು ಮಾಡಿ ದೇವ. ಆದ್ದರಿಂದ ನಮಗೆ ಹಣದ ಕೊರತೆ ಒಂದು ಕಡೆ ಇದೆ, ಟನಲ್ ಕೆಲಸ ಮುಗಿಯುವುದಕ್ಕೆ ಬೇಕಾದ ವರ್ಷ ಮುಂಚೆ ಚಾನಲ್ ಕೆಲಸವನ್ನು ಪ್ರಾರಂಭ ಮಾಡುತ್ತೇವೆ. ಈ ವರ್ಷ ಟನಲ್ ನಿಂದ ಮುಂದಕ್ಕೆ ಸ್ವಲ್ಪ ಭಾಗ ಚಾನಲ್ ಕೆಲಸವನ್ನು ಪ್ರಾರಂಭ ಮಾಡುವುದಕ್ಕೆ ಸಾಧ್ಯವೇ ಹೇಗೆ ಎಂಬುದನ್ನು ಪರಿಶೀಲನೆ ಮಾಡುತ್ತೇವೆ.

ಶ್ರೀ ಜಿ. ಎಸ್. ಶಿವನಂಜಪ್ಪ.—ಈ ಹೇಮಾವತಿ ಯೋಜನೆಯ ಒರಿಜನಲ್ ಪ್ಲಾನ್ ನಲ್ಲಿ ಏತ ನೀರಾವರಿ ಯೋಜನೆ ಕೈಗೊಳ್ಳಲು ಏನಾದರೂ ಅವಕಾಶದಿತ್ತೇ ? ಈ ಏತ ನೀರಾವರಿ ಯೋಜನೆ ಕೈಗೊಂಡರೆ ತುಮಕೂರು ಜಿಲ್ಲೆಗೆ ನೀರನ್ನು ಕೊಡುವುದಕ್ಕೆ ಸಾಧ್ಯವಾಗುತ್ತದೆಯೇ ? ಹೇಮಾವತಿ ಸಕ್ಕರೆ ಕಾರ್ಖಾನೆಯನ್ನು ಪ್ರಾರಂಭ ಮಾಡಲು ಈಗಿನ ಸರ್ಕಾರದವರು ಪ್ರಯತ್ನ ಮಾಡಿದಾರೆ. ಈ ಕಾರ್ಖಾನೆಗೆ ಕಬ್ಬನ್ನು ಬೆಳೆಯಲು ಎಷ್ಟು ಅಚ್ಚು ಕಟ್ಟು ಪ್ರದೇಶವನ್ನು ನಿಗದಿ ಮಾಡಿದ್ದೀರಿ ಮತ್ತು ಈ ಪ್ರದೇಶಕ್ಕೆ ನೀರನ್ನು ಕೊಟ್ಟಮೇಲೆ ತುಮಕೂರಿಗೆ ನೀರನ್ನು ಕೊಡಲು ಸಾಧ್ಯವಾಗುತ್ತದೆಯೇ ?

ಶ್ರೀ ಎಚ್. ಡಿ. ದೇವೇಗೌಡ.—ಒರಿಜನಲ್ ಪ್ಲಾನ್ ಪ್ರಕಾರ ತುಮಕೂರು ಜಿಲ್ಲೆಗೆ ನೀರನ್ನು ಕೊಡುವ ಪ್ರಶ್ನೆಯೇ ಇರಲಿಲ್ಲ. ಈ ಮೊದಲು ೧೬ ಕೋಟಿ ರೂಪಾಯಿಗಳ ಯೋಜನೆಯನ್ನು ತಯಾರು ಮಾಡಲಾಗಿತ್ತು. ಅನಂತರ ತುಮಕೂರು ಜಿಲ್ಲೆಗೂ ನೀರನ್ನು ಕೊಡಬೇಕೆಂದುಕೊಂಡು ೧೯೭೧ರಲ್ಲಿ ಜಲಾಶಯದ ನೀರಿನ ಸಂಗ್ರಹದ ಗಾತ್ರವನ್ನು ಹೆಚ್ಚು ಮಾಡಬೇಕೆಂದುಕೊಂಡು ಅಂದಿನ ಸರ್ಕಾರ ಒಂದು ನಿರ್ಣಯ ತೆಗೆದುಕೊಂಡಿತು. ಈ ಕಾರಣದಿಂದ ನಾವು ತುಮಕೂರಿಗೆ ಕೊಡ ಬೇಕೆಂದಿರುವ ನೀರಿನ ಪ್ರಮಾಣದಲ್ಲಿ ನಾವು ಕಡಿಮೆ ಮಾಡುವುದಕ್ಕೆ ಹೋಗುವುದಿಲ್ಲ. ಏತ ನೀರಾವರಿ ಯೋಜನೆಯನ್ನು ಕೈಕೊಳ್ಳಬೇಕೆಂದು ನಾವು ಇನ್ನೂ ಆಲೋಚನೆ ಮಾಡಿಲ್ಲ. ಕೆಲವರು ತಪ್ಪು ಕಲ್ಪನೆ ಮಾಡಿಕೊಂಡು ಈ ಬಗ್ಗೆ ಪ್ರಚಾರ ಮಾಡಿದಾರೆ. ನಾಲ್ಕು ಏತ ನೀರಾವರಿ ಯೋಜನೆಗಳ ಬಗ್ಗೆ ತಾಂತ್ರಿಕ ಸಮಿತಿಯವರ ಅಭಿಪ್ರಾಯಗಳನ್ನು ತೆಗೆದುಕೊಂಡಿದ್ದೇವೆ. ಟೋಟಲ್ ಎಕ್ಸಿಮೇಟ್ ಕಾನ್ಸ್ಟ್ರಕ್ಷನ್ ಇದನ್ನು ಸೇರಿ ೨೧-ಕಾನ್ಸ್ಟ್ರಕ್ಷನ್ ಮಾಡುವುದಕ್ಕೆ ಹೇಳಿದ್ದೇವೆ.

ಶ್ರೀ ಜಿ. ಎಸ್. ಶಿವನಂಜಪ್ಪ.—ತುಮಕೂರು, ಹೆಬ್ಬಾಳು, ಗುಬ್ಬಿ, ನಿಜ್ಜೂರು, ಕಿಬ್ಬನ ಹಳ್ಳಿಯಲ್ಲಿ ಹೇಮಾವತಿ ಯೋಜನೆಯ ಸಂಬಂಧದಲ್ಲಿ ಕಛೇರಿಗಳನ್ನು ಪ್ರಾರಂಭ ಮಾಡಿದರು ಇವುಗಳನ್ನು ಪ್ರಾರಂಭ ಮಾಡಿ ಎರಡು ಎರಡೂವರೆ ವರ್ಷಗಳ ಮೇಲಾಯಿತು. ಈಗ ಚಾನಲ್ ಕೆಲಸ ಪ್ರಾರಂಭ ಮಾಡಲು ಹಣ ಇಲ್ಲವೆಂದು ಹೇಳುತ್ತಿದ್ದಾರೆ. ಹಾಗಿದ್ದರೆ ಈ ಕಛೇರಿಗಳನ್ನು ಪ್ರಾರಂಭ ಮಾಡಿದ್ದರೆ ಔಚಿತ್ಯವಾದರೂ ಏನು? ಈ ಕಛೇರಿಗಳನ್ನು ಪ್ರಾರಂಭ ಮಾಡಿದ ಮೇಲೆ ಕೆಲಸದಲ್ಲಿ ಏನಾದರೂ ಪ್ರಗತಿ ಆಗಿದೆಯೇ ಹೇಗೆ?

ಶ್ರೀ ಎಚ್. ಡಿ. ದೇವೇಗೌಡ.—ಕೆಲಸ ಮಾಡಬೇಕೆಂದೇ ಈ ಕಛೇರಿಗಳನ್ನು ಪ್ರಾರಂಭ ಮಾಡಿದ್ದು. ಇಲ್ಲದಿದ್ದರೆ ಈ ಕಛೇರಿಗಳನ್ನು ಪ್ರಾರಂಭ ಮಾಡುತ್ತಲೇ ಇರಲಿಲ್ಲ. ಕೆನಾಲ್ ಆಲ್ಟರ್ನೇಟಿವ್ ಸರ್ವೆ ಮಾಡಿ ಫೀಲ್ಡ್ ಡಾಟಾ ಕಲೆಕ್ಟ್ ಮಾಡುವ ಸಲುವಾಗಿ ಈ ಕಛೇರಿಗಳನ್ನು ಪ್ರಾರಂಭ ಮಾಡಿದರು. ಬಾಗಲೂರು ಟನಲ್ ಕೆಲಸ ಮುಗಿದನಂತರ ನೀರನ್ನು ಯಾವ ರೀತಿ ತೆಗೆದುಕೊಂಡು ಹೋಗಬೇಕು ಎಂಬುದನ್ನು ತಿಳಿದುಕೊಳ್ಳುವ ಸಲುವಾಗಿ ಈ ಕಛೇರಿಗಳನ್ನು ಪ್ರಾರಂಭ ಮಾಡಿದ್ದು ಆದರೆ ಪ್ರಕಾರ ಅವರು ಕೆಲಸ ಮಾಡುತ್ತಿದ್ದಾರೆ.

ಬೆಣ್ಣೆ ತೋರೆ ಯೋಜನೆಯಿಂದ ಗುಲ್ಬರ್ಗಾ ನಗರಕ್ಕೆ ಕುಡಿಯುವ ನೀರನ್ನೊದಗಿಸುವ ಬಗ್ಗೆ

೨೨೦(೫೩೮) ಶ್ರೀ ಎಸ್. ಕೆ. ಕಾಂತ (ಗುಲ್ಬರ್ಗಾ).—ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆ ಯಿಟ್ಟು ಉತ್ತರಿಸುವರೇ;—

ಅ) ಬೆಣ್ಣೆ ತೋರೆ ನೀರಾವರಿ ಯೋಜನೆ ಮೂಲಕ ಗುಲ್ಬರ್ಗಾ ನಗರಕ್ಕೆ ನೀರು ಸರಬರಾಜು ಮಾಡುವ ಯೋಜನೆ ಎಷ್ಟು ವರ್ಷಗಳಲ್ಲಿ ಪೂರ್ಣಗೊಳ್ಳುವುದು ಮತ್ತು ಈ ಯೋಜನೆಗೆ ಕಳೆದ ಎರಡು ವರ್ಷಗಳಲ್ಲಿ ಅಂದರೆ ೧೯೮೩-೮೪ ಮತ್ತು ೧೯೮೪-೮೫ನೇ ಸಾಲಗಳಿಗಾಗಿ ಎಷ್ಟು ಹಣ ಖರ್ಚು ಮಾಡಲು ನಿಗದಿ ಮಾಡಲಾಗಿತ್ತು ಮತ್ತು ಎಷ್ಟು ಹಣ ವೆಚ್ಚವಾಯಿತು?

ಆ) ಸದರಿ ಎರಡು ಸಾಲಗಳಲ್ಲಿ ನೀಡಿದ ಹಣವನ್ನು ವ್ಯಯ ಮಾಡದಿದ್ದಲ್ಲಿ ಅದಕ್ಕೆ ಕಾರಣ ಏನು?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಕಾಡಾ ಮತ್ತು ನೀರಾವರಿ ಮಂತ್ರಿಗಳು).—

ಅ) ಗುಲ್ಬರ್ಗಾ ನಗರಕ್ಕೆ ಕುಡಿಯುವ ನೀರಿನ ಸರಬರಾಜು ಮಾಡುವುದು ಬೆಣ್ಣೆ ತೋರೆ ಯೋಜನೆಯ ಜಲಾಶಯದ ನಿರ್ಮಾಣವನ್ನು ಅವಲಂಬಿಸಿರುತ್ತದೆ. ಗುತ್ತಿಗೆ ಕರಾರಿನ ಪ್ರಕಾರ ೧೯೮೮ನೇ ಇಸವಿ ಅಂತ್ಯದ ವೇಳೆಗೆ ಕೋಡಿ ನೆತ್ತಿ ಮುಟ್ಟಿದ ಕೆಲಸ ಪೂರ್ಣ ಗೊಳಿಸಬೇಕಾಗುವುದು. ೧೯೮೯ನೇ ಇಸವಿ ವೇಳೆಗೆ ಬೆಣ್ಣೆ ತೋರೆ ಜಲಾಶಯದಿಂದ ಕುಡಿಯುವ ನೀರನ್ನು ಸರಬರಾಜು ಮಾಡುವ ಉದ್ದೇಶವಿದೆ. ಬೆಣ್ಣೆ ತೋರೆ ನೀರಾವರಿ ಯೋಜನೆಗೆ ೧೯೮೩-೮೪ರಲ್ಲಿ ೨೫ ಲಕ್ಷ ಅನುದಾನವಿದ್ದು ೨೬.೮೯ ಲಕ್ಷ ರೂಪಾಯಿಗಳು ಹಾಗೂ ೧೯೮೪-೮೫ರಲ್ಲಿ ೨೦೦ ಲಕ್ಷ ರೂಪಾಯಿಗಳು ಅನುದಾನವಿದ್ದು ೭೨.೨೬ ಲಕ್ಷ ರೂಪಾಯಿಗಳು ವೆಚ್ಚವಾಗಿರುತ್ತದೆ.

ಆ) ೧೯೮೪-೮೫ನೇ ಸಾಲಿನಲ್ಲಿ ಗುತ್ತಿಗೆಯನ್ನು ನೇಮಕ ಮಾಡುವುದರಲ್ಲಿ ಕಾಲಾವಕಾಶ ಹೇಕೆಯಿತು. ೧೯೮೫ನೇ ಜನವರಿ ಮಾಹೆಯಲ್ಲಿ ಗುತ್ತಿಗೆಯನ್ನು ನಿರ್ಧರಿಸಲಾಯಿತು.

ಶ್ರೀ ಎಸ್. ಕೆ. ಕಾಂತ.—೧೯೮೫ನೇ ಜನವರಿ ಮಾಹೆಯಲ್ಲಿ ಗುತ್ತಿಗೆಯನ್ನು ನಿರ್ಧರಿಸಲಾಯಿತು. ಆದರೆ ಅಲ್ಲಿ ಇನ್ನೂ ಕೆಲಸ ಪ್ರಾರಂಭವಾಗಿಲ್ಲ. ೧೯೮೪-೮೫ರಲ್ಲಿ ಈ ಕೆಲಸಕ್ಕೆ ೨೦೦ ಲಕ್ಷ ರೂಪಾಯಿಗಳನ್ನು ಮಂಜೂರು ಮಾಡಿದರೂ ಸಹ ಕೇವಲ ೭೨ ಲಕ್ಷ ರೂಪಾಯಿಗಳ ಕೆಲಸ ಆಗಿದೆ. ಇದೇ ರೀತಿ ಕೆಲಸ ನಡೆದರೆ ಜನರಿಗೆ ಕುಡಿಯುವ ನೀರನ್ನು ಒದಗಿಸುವ ಕೆಲಸ ಬಹಳ ನಿಧಾನವಾಗುತ್ತದೆ. ಆದ್ದರಿಂದ ಈ ಕೆಲಸವನ್ನು ಜಾಗೃತ ಮುಗಿಸಲು ಕ್ರಮ ಕೈಕೊಳ್ಳುತ್ತೀರಾ?